



नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, भदौ ७ गते २०३३ साल [संख्या १६

श्री ५ को सरकार
गृह पञ्चायत मन्त्रालयको
सूचना

विदेशीसम्बन्धी (पहिलो संशोधन) नियमावली, २०३३

विदेशीसम्बन्धी नियमावली, २०३२ लाई संशोधन गर्न वाञ्छनीय भएकोले,
विदेशीसम्बन्धी ऐन, २०१५ को दफा ५ ले दिएको अधिकार प्रयोग गरी श्री ५ को
सरकारले देहायको नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “विदेशीसम्बन्धी (पहिलो संशोधन)
नियमावली, २०३३” रहेको छ ।

(२) यो नियमावली तुरुन्त प्रारम्भ हुनेछ ।

२. विदेशीसम्बन्धी नियमावली, २०३२ को नियम २७ मा संशोधन: विदेशीसम्बन्धी
नियमावली, २०३२ को नियम २७ को खण्ड (ग) झिकिएको छ ।

आज्ञाले—

शेरबहादुर शाही

श्री ५ को सरकारको सचिव

२०४
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

नेपाल राजपत्र भाग ३

जग्गा प्राप्त ऐन, २०१८ को दफा ७ को उप-दफा (१) ले दिएको अधिकार प्रयोग गरी श्री ५ को सरकारले एस्. पी. कार्यालय अन्तर्गत कोटेश्वरमा प्रहरी चौकी भवन निर्माण गर्नको लागि वाग्मती अञ्चल, काठमाडौं जिल्ला, कोटेश्वर सुन्चाटार गा. पं. वार्ड नं. ६ (क) मा पर्ने निम्नलिखित जग्गा प्राप्त गर्ने निर्णय गरेकोले सम्बन्धित जग्गामा धनीले जग्गाको मोल र अरु नोक्सानी बापत यस ऐन र जग्गा प्राप्त नियमहरू, २०२६ बमोजिम क्षतिपूर्ति पाउने हुँदा यो सूचना प्रकाशित गरिएको छ ।

पूर्व बाटो, पश्चिमपट्टि कि. नं. १५० को बाँकी जग्गा, उत्तर बाटो, दक्षिण यही कि. नं. १५० को बाँकी जग्गा यति ४ किल्लाभित्रको कि. नं. १५० मध्येबाट ०-८-० (आठ आना) को मालपोत रु. १।३६ (एक रूपैयाँ छत्तीस पैसा) लाग्ने कित्ता ।

शेरबहादुर शाही

श्री ५ को सरकारको सचिव

[illegible]

आधिकारिकता मुद्रण विभागबाट प्रमाणित गरिएपछि मात्र लागू हुनेछ।